



Klaksvíkar Býráð

Dagfesting: 25.06.2020 kl. 17:30

Málsyvirlit		
Til viðgerðar		
52/20	20/00669-3	Býráðslimi berst frá at møta á býráðsfundi - Steinbjørn O. Jacobsen
53/20	19/01320-17	Skitsuuppskot fyri økið úti í Klaksvík
54/20	18/01148-15	Avleiðingar av korona og Atlantis (eykajáttan)
55/20	19/00892-59	Fíggjarætlan og roknskapur 2020 - Klaksvíkar Býráð. Meirútreiðslur í samband við Covid-19.
56/20	20/00573-4	Ársroknskapur og grannskoðanarprotokoll 2019, Klaksvíkar Býráð

Til viðgerðar

52/20

20/00669-3 Býráðslimi berst frá at møta á býráðsfundi - Steinbjørn O. Jacobsen

Viðgjørt av	Fundardagur	Málnr.
1 Klaksvíkar Býráð	25.06.2020	52/20

20/00669-3 Býráðslimi berst frá at møta á býráðsfundi - Steinbjørn O. Jacobsen

Frágreiðing um málið:

Steinbjørn O. Jacobsen, býráðslimur, hevur boðað frá, at honum berst frá at møta á býráðsfundinum 25. juni 2020. Næstvald á valevnislistanum er Óluva Klettskarð.

Lógargrundarlag:

- Kommunustýrislógin, § 18, stk. 1:
Berst kommunustýrislími frá at møta á kommunustýrisfundi vegna heilsustøðu, kunnu teir limir, ið eru valdir á viðkomandi valevnislista, krevja, at tiltakslimur fær fundarboð. ... Er eingin kommunustýrislímur, sum kann seta fram krav um at geva tiltakslími fundarboð, kann tiltakslímurin sjálvur krevja at fáa fundarboð.
- Kommunustýrislógin, § 18, stk. 2:



Berst kommunustýrslimi væntandi frá at røkja starv sítt í meira enn 14 samfullar dagar vegna annað alment starv, heilsustøðu ella aðra lógliga orsök, skal viðkomandi boða borgarstjóranum frá, og borgarstjórin skal síðani geva tiltakslimi fundarboð.

- Kommunustýrslógin, § 18, stk. 3:

Kommunustýrið ger av, um treytirnar fyri innkallan av tiltakslimi eru loknar.

Fíggarligar avleiðingar:

Samsýning til tiltakslimin.

Tilmæli:

Býráðið verður at taka støðu til, um treytirnar fyri innkallan av tiltakslimi eru loknar.

Klaksvíkar Býráð 25. juni 2020:

Einmælt samtykt at lata Ólugu Klettskarð taka sæti í býráðnum til fundin.

53/20**19/01320-17 Skitsuuppskot fyri økið úti í Klaksvík**

Viðgjørt av	Fundardagur	Málnr.
1 Umhvørvis- og Býarskipanarnevndin	15.06.2020	74/20
2 Havna- og Vinnunevndin	15.06.2020	24/20
3 Mentanarnevndin	16.06.2020	38/20
4 Tekniska Nevnd	17.06.2020	47/20
5 Klaksvíkar Býráð	25.06.2020	53/20
6 Ferðslunevndin	15.06.2020	25/20

19/01320-17 Skitsuuppskot fyri økið úti í Klaksvík**Frágreiðing um málið:**

Á heysti 2019 varð heitt á Ósbjørn Jacobsen, arkitekt, at gera eitt skitsuuppskot fyri ein part av økinum Úti í Klaksvík, frá økinum sunnanfyri Leikalund til og við Ídni.

Ídni hevur verið viðgjørt í fleiri umførum seinastu árinum og seinast í september 2019, tá býráðið samtykti, at bygningurin ikki skal takast niður, fyrr enn heildarætlanarbeiðið fyri økið er liðugt, væntandi fyrst komandi ár.

Hetta arbeiðið er nú komið á mál, og skitsuuppskotið er hjálagt. Ein illustratióin úr uppskotinum verður víst beint niðanfyrir:



Fleiri tættir eru í arbeiðinum, um farast skal fram við hesum skitsuupskoti sum grundarlag, og tí er helst skilagott at fara undir málið í stigum, um tikið verður undir við hesari loysnini.

Tað fyrsta er sjálvsagt, at politiski myndugleikin tekur støðu til sjálvt uppskotið. Verður tikið undir við uppskotinum, kundu fyrstu tættirnir verið, at grillin í økinum verður flutt, so rúm verður fyri trappuni, samstundis sum eitt stig kundi verið at seta Ídni alment til sølu fyri áhugaðar partar – millum annað við kravi um, at almenn gonguleið skal vera partur av bygninginum, samstundis sum miðað verður eftir, at talan verður um útvent virksema.

Áhugi hevur í fleiri umførum verið vístur til hetta, og tí er orsök at meta, at onkur hóskaði ætlan kann vísa seg.

Verður bygningurin seldur, verður samstundis neyðugt at finna nýggj og hóskaði hølir til AA-felagsskapin.

Málið at flyta grillina er partur av málinum um at skipa eitt slíkt øki við hjá Hvalvík, ið eisini er lagt fyri politiska myndugleikan hetta umfarið (mál 20/00363).

Fleiri aktørar í økinum hava givið sítt íkast til arbeiðið, samstundis sum kunningarfundur er ásettur at vera mánadagin 15. juni. Sostatt hevur hesin fundur væntandi verið áðrenn viðgerðina hjá nevndunum.

Lógargrundarlag:

Kommunufulltrúin.

Kommunustýrslógin, herundir serliga ásetingarnar um alment útboð av kommunalari fastogn.

Fíggarligar avleiðingar:



Ávís fíggjarlig inntøka kann væntast av einari sølu av Ídni, meðan ávísar útreiðslur eru bundnar saman við endurhýsingini av AA-felagsskapinum, umframt í longdini fleiri íløgur í samband við skipanina av økinum.

Tilmæli:

Mælt verður til, at nevndirnar og býráðið taka støðu til hesa skitsuætlan sum yvirskipað skjal í mun til skipan av økinum Úti í Klaksvík, og at støða verður tikin til møguleikan at geva umsitingini heimild til at seta Ídni til sølu við ávísnum treytum, herundir millum annað við gonguleið í ovasta partinum av bygninginum.

Ferðslunevndin 15. juni 2020:

Nevndin tekur undir við ferðsluliga partinum av málinum og vísir á, at verkætlanin ikki má ávirka tær ætlanir, kommunan hevur við gerð av Klaksvíksskákinum oman til Klaksvíksvegin og Faktorsvegin. Nevndin staðfestir, at íbindingin Klaksvíksskákið/Klaksvíkvegur/Faktorsvegur verður høvuðsatkoman til vinnuøkið á vestaru síðu og C11, sum er almenna økið.

Umhvørvis- og Býarskipanarnevndin 15. juni 2020:

Ein minniluti, SVJ og ÓML, tekur undir við tilmælinum, dagf. 10-06-2020.

Ein annar minniluti, BJ og GvK, tekur undir við, at arbeiðt verður víðari við skitsuuppskotinum, men at hædd verður tikin fyri vinnuliga og ferðsluliga partinum í økinum, og halda fast í áðurgjørdu býráðssamtykt um niðurtøku av Ídni.

Ein triði minniluti, KEZ, tekur undir við skitsuuppskotinum men mælir til, at kommunan skal eiga og varðveita Ídni.

Havna- og Vinnunevndin 15. juni 2020:

Ein minniluti, ÓML, tekur undir við fyrsta minnilutanum í UBN, dagf. 15-06-2020.

Ein annar minniluti, BJ og GvK, tekur undir við øðrum minnilutanum í UBN, dagf. 15-06-2020.

Ein triði minniluti, TJL og KEZ, tekur undir við triðja minnilutanum í UBN, dagf. 15-06-2020.

Mentanarnevndin 16. juni 2020:

Ein meiriluti, SVJ, ÓML og BK, tekur undir við fyrsta minnilutanum í HaVN, dagf. 15-06-2020.

Ein miniluti, GVK og ASJ, tekur undir við øðrum minnilutanum í HaVN, dagf. 15-06-2020.

Tekniska Nevnd 17. juni 2020:

Nevndin fegnast um skitsuuppskotið og tekur undir við verkætlanini.

Ein meiriluti, ÓML og BK, tekur undir við meirilutanum í MeN 16-06-2020.

Ein minniluti, TLJ, tekur undir við triðja minnilutanum í HaVN 15-06-2020.

Ein annar minniluti, ASJ, tekur undir við minnilutanum í MeN 16-06-2020.

Klaksvíkar Býráð 25. juni 2020:

Atkvøtt varð um broytingaruppskot frá JS um at taka undir við FeN, skitsuuppskotinum, og at Ídni verður varðveitt; tað varð samtykt við 7 atkvøðum fyri (JS, SVJ, TJL, KEZ, ÓML, BK og ÓK) og 4 atkvøðum ímóti (GvK, ASJ, BJ og HJS).

**54/20****18/01148-15 Avleiðingar av korona og Atlantis (eykajáttan)**

Viðgjørt av	Fundardagur	Málnr.
1 Mentanarnevndin	19.05.2020	28/20
2 Fíggjarnevndin	26.05.2020	43/20
3 Klaksvíkar Býráð	28.05.2020	37/20
4 Klaksvíkar Býráð	25.06.2020	54/20

18/01148-15 Avleiðingar av korona og Atlantis (eykajáttan)**Frágreiðing um málið:**

Málið er viðgjørt fyrru ferð av Klaksvíkar Býráð tann 28.05.2020.

Mentanarnevndin 19. mai 2020:

Nevndin beinir málið í FÍN.

Fíggjarnevndin 26. mai 2020:

Nevndin tekur undir við tilmælinum, dagf. 13-05-2020.

Klaksvíkar Býráð 28. mai 2020:

Tilmælið frá FÍN 26-05-2020 einmælt samtykt við fyrru viðgerð.

Klaksvíkar Býráð 25. juni 2020:

Tilmælið frá BýR 28. mai 2020 einmælt samtykt við seinnu viðgerð.

55/20**19/00892-59 Fíggjarætlan og roknskapur 2020 - Klaksvíkar Býráð. Meirútreiðslur í samband við Covid-19.**

Viðgjørt av	Fundardagur	Málnr.
1 Fíggjarnevndin	23.06.2020	62/20
2 Klaksvíkar Býráð	25.06.2020	55/20
3 Klaksvíkar Býráð	24.09.2020	

19/00892-59 Fíggjarætlan og roknskapur 2020 - Klaksvíkar Býráð. Meirútreiðslur í samband við Covid-19**Frágreiðing um málið:**



Í samband við Covid-19, hevur umsitingin mett um hvørjar meirútreiðslur og minni brúkaragjöld kommunan hevur havt í hesum sambandi. Yvirskipað eru fylgjandi økir rakt. Barnaansingargjöld, Atlantis, Kt og reingerð v.m, Eldraøkið og Ítróttar- og frítíðarfelagsskapir.

Tá ið korona varð staðfest, bleiv alt arbeiði lagt stilt. Tey sum høvdu møguleika fyri at arbeiða heimanífrá gjørdu tað. Hetta hevði í sjálvum sær ongar meirútreiðslur til lönir við sær, men kravdi at arbeiði í ein ávísan mun skuldi umskipast.

Í samband við barnaansingargjöldini er talan um, at dagstovnarir vóru stongdir í umleið tveir mánaðar. Tó var lutvíst opið tryggjar vikur í endanum av tíðarskeiðnum. Inntøkurnar ísv barnaansing er umleið 650 t.kr. um mð. Fyri tveir mánaðar er tí talan um 1,3 mió.kr. Gjaldið fyri lutvísu ansingina tær seinast tryggjar vikurnar, verður mett til áleið 100 t.kr. Sostatt er talan um mistar inntøkur á umleið 1,2 mió.kr. ísv barnaansingina.

Virksemi hjá Atlantis var hart rakt av farsóttini. Gjörð var ein uppgerð sum vísti á ein tørv á 250 t.kr. Henda meirútreiðsla er avgreidd sum eykajáttan.

Í samband við at álagt var starvsfólkum at arbeiða heiman ífrá, hava verið nakrar meirútreiðslur í samband við KT. Tørvur hevur verið á nakað av ráðgeving í samband við at skipa heima arbeiðspláss. Eisini var tørvur á at umskipa skrivstovupláss, eftir at byrja var aftur. Reglur um frástøðu. Reingerð og reinhald hevur eisini kravt nakað. Á dagstovnunum hevur verið gjørt meira reint. Umframt útgerð til sóttreinsan. Tað er eitt sindur trupult at meta um hesar meirútreiðslur. Umleið 50-70 t.kr.

Eldraøkið er uttan iva harast rakt í samband við Covid-19. Mett verður at eykaútreiðslurnar tann fyrsta mánaðin vóru umleið 200 t.kr. síðan bleiv tað nakað minni tí tamarhald fekst á smittuni. Nú lati verður upp aftur verður roknað við munandi meirútreiðslum ísv. test. Tann ætlan um test sum arbeitt verður við, verður mett at kosta umleið 20 t.kr. um vikuna. Tí verður roknað við, at meirútreiðsurnar fram til septemder verða á leið 150-200 t.kr. um mð. Hetta treytað av ongari nýggjari smittu. Samtikið er metingin, at meirútreiðslurnar á eldraøkinum verða umleið 900 t.kr.

Tað eru komnir fleiri fyrispurningar frá Ítróttar- og frítíðarfelagsskapum um nakar møguleiki er fyri at fáa stuðul í samband við Covid-19. Tað er einki játtað í hesum sambandi.

Samanumtikið er metingin, at kendar meirútreiðslur og minni inntøkur verða tilsamans umleið 2,5 mió.kr.

Lógargrundarlag:

Kommunulógin v.m.

Fíggjarligar avleiðingar:

Meirútreiðslur og minni inntøkur á umleið 2,5 mió.kr. í 2020

Tilmæli:

Verður hervið lagt fyri fíggjarnevndina til kunningar.

Fíggjarnevndin 23. juni 2020:

Nevndin tekur kunningina til eftirtektar og mælir til, at fíggjað verður av *tøkum peningi*.

Klaksvíkar Býráð 25. juni 2020:

Tilmælið frá FÍN 23. juni 2020 einmælt samtykt við fyrru viðgerð.

**56/20****20/00573-4 Ársroknskapur og grannskoðanarprotokoll 2019, Klaksvíkar Býráð**

Viðgjørt av	Fundardagur	Málnr.
1 Fíggjarnevndin	23.06.2020	63/20
2 Klaksvíkar Býráð	25.06.2020	56/20

20/00573-4 Ársroknskapur og grannskoðanarprotokoll 2019, Klaksvíkar Býráð**Frágreiðing um málið:**

Vísandi til § 46 í kommunustýrslógini verða roknskapur og grannskoðanarprotokoll lögð fyri fíggjarnevndina at góðkenna. Um fíggjarnevndin ongar viðmerkingar hevur, beinir nevndin roknskapin og protokollina í býráðið at viðgera/góðkenna.

Í grein 53 stk 2 stendur, at roknskapurin skal verða landsstýrinum í hendi innan 1. juni. Sum upplýst á seinasta fíggjarnevndarfundi, er grannskoðanin seinkað vegna forfall, og somuleiðis hevur korona í ávísan mun eisini tarnað arbeiðinum. Fíggjarmálaráðið er kunnað um seinkingina.

Sambært § 46 í kommunustýrslógini, skal býráðið eisini taka støðu til val av grannskoðara. Greinin er soljóðandi:

“Í samband við góðkenning av ársroknskapinum skal kommunustýrið taka støðu til, um grannskoðarin skal halda áfram, ella um ein annar skal verða valdur.

Stk. 2. Til tess at loysa grannskoðaran úr starvi krevst loyvi frá landsstýrismanninum”.

Í samband við fíggjarliga partin verður víst til s. 11 í ársroknskapinum (fíggjarstøða) og hesar talvur í protokollini: 4.1.6 eykajáttanir, 4.1.7 roknskapartøl 2015-2020, 4.1.8 nýtslan í mun til játtan, 4.1.10 lyklatøl, 4.2.7 langfreistað skuld.

Formansfrágreiðingin verður væntandi klár til fundin týsdagin.

Fylgisskjøl

- Roknskapur 2019 – uppskot (76 síður)
- Grannskoðanarprotokoll 2019 – uppskot (26 síður)

Lógargrundarlag:**Kommunustýrslógin:**

§ 46. Í samband við góðkenning av ársroknskapinum skal kommunustýrið taka støðu til, um grannskoðarin skal halda áfram, ella um ein annar skal verða valdur.

Stk. 2. Til tess at loysa grannskoðaran úr starvi krevst loyvi frá landsstýrismanninum.

§ 53, stk. 2, 1) roknskapurin skal verða landsstýrinum í hendi innan 1. juni eftir endað fíggjarár.

Fíggjarligar avleiðingar:

Roknskapurin vísir 27,5 mió. kr. í halli, og eftir lántøku 14,9 mió. kr. er likviditetshallið 12,5 mió. kr.



Inntøkurnar eru 288,4 mió. kr., rakstur 202,9 mió. kr., íløgur 106,2 mió. kr., rentustuðul 3,6 mió. kr. og fíggjarpostar 3 mió. kr.

Áogn skuldarum og skattaeftirstøðum v.m. er 11,6 mió. kr, áogn hjá Gjaldstovuni 31,8 mió. kr. og innistandandi 23,7 mió. kr.

Lániskuldin er 157,3 mió. kr., og við leysaskuldini 31,8 er samlaða skuldin 189,1 mió. kr.

Nettoskuldin er 121,4 mió. kr., sum svarar til 0,51 í mun til álíkningina.

Tilmæli:

Mælt verður til, at fíggjarnevndin góðtekur uppskotini um roknskap og protokoll og beinir málið í býráðið við tilmæli um at góðkenna.

(Roknskapur og protokollin verða undirskrivað í býráðsfundinum).

Fíggjarnevndin 23. juni 2020:

Nevndin tekur undir við uppskotinum og mælir býráðnum til at góðkenna og undirskriva roknskapin og grannskoðanarprotokollina fyri 2019.

Klaksvíkar Býráð 25. juni 2020:

Grannskoðaði ársroknskapurin fyri 2019 við tilhoyrandi grannskoðanarprotokoll einmælt góðkendur. Harumframt einmælt samtykt at lata SPEKT halda fram sum grannskoðari kommununnar.